

“स्वराज्य रक्षक धर्मवीर छत्रपती संभाजी महाराज यांचे बलिदान स्थळ मौजे तुळापूर ता.हवेली व समाधी स्थळ स्मारक वटु बु. शिरुर जि.पुणे विकास आराखडा” सन २०२५-२६ मधील निधी वितरणाबाबत.

**महाराष्ट्र शासन
नियोजन विभाग**

शासन निर्णय क्रमांक : निधीवि-२०२५/प्र.क्र.६१/का.१४४४-अ

मादाम कामा मार्ग, हुतात्मा राजगुरू चौक,

मंत्रालय, मुंबई-४०००३२

दिनांक : १२ सप्टेंबर, २०२५

- वाचा :** १) नियोजन विभाग, शासन निर्णय क्र.अनिवि-२०२१/प्र.क्र.८२/का.१४४४, दि.२८.०६.२०२२
- २) नियोजन विभाग, शासन निर्णय क्र.तीक्षेवि-२०२३/प्र.क्र.९६/का.१४४४-अ, दि.२३.०७.२०२४
- ३) वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५.

प्रस्तावना :

वाचा क्र.१ येथील शासन निर्णयान्वये “स्वराज्य रक्षक धर्मवीर छत्रपती संभाजी महाराज यांचे बलिदान स्थळ मौजे तुळापूर ता.हवेली व समाधी स्थळ स्मारक वटु बु. शिरुर जि.पुणे विकास आराखड्यातील” रुपये २६९.२४ कोटीच्या कामांना मंजूरी देण्यात आली आहे. वाचा क्र.२ येथील शासन निर्णयान्वये वस्तू व सेवाकराच्या वाढीव रकमेनुसार रुपये २८२.२४ कोटी च्या सुधारित आराखड्यास मान्यता देण्यात आली आहे. जिल्हा नियोजन अधिकारी, पुणे यांनी “स्वराज्य रक्षक धर्मवीर छत्रपती संभाजी महाराज यांचे बलिदान स्थळ मौजे तुळापूर ता.हवेली व समाधी स्थळ स्मारक वटु बु. शिरुर जि.पुणे विकास आराखड्यांतर्गत” सन २०२५-२६ मधील प्रगतीपथावरील व नव्याने सुरू करण्यात आलेल्या कामांसाठी रुपये ६०.०० कोटी इतका निधी उपलब्ध करून देण्याची विनंती केली आहे. तथापि, वाचा क्र.३ येथील वित्त विभागाच्या परिपत्रकानुसार अर्थसंकल्पित निधीच्या ६० % च्या मर्यादेत निधी वितरीत करण्यास मान्यता देण्यात आली आहे. त्यानुसार जिल्हाधिकारी, पुणे यांना सन २०२५-२६ या आर्थिक वर्षाकरिता रुपये ४५.०० कोटी निधी उपलब्ध करून देण्याची बाब शासनाच्या विचाराधीन होती.

शासन निर्णय :

“स्वराज्य रक्षक धर्मवीर छत्रपती संभाजी महाराज यांचे बलिदान स्थळ मौजे तुळापूर ता.हवेली व समाधी स्थळ स्मारक वटु बु. शिरुर जि.पुणे विकास आराखड्यांतर्गत” सन २०२५-२६ मधील प्रगतीपथावरील व नव्याने सुरू करण्यात आलेल्या कामांसाठी रुपये ४५.०० कोटी इतका निधी (रुपये पंचेचाळीस कोटी फक्त) जिल्हाधिकारी, पुणे यांना वितरीत करण्यास मान्यता देण्यात येत आहे. :-

(रु.कोटी)

अ. क्र.	लेखाशीर्ष व उद्दीष्ट	सन २०२५-२६ करीता अर्थसंकल्पित निधी	यापूर्वी सन २०२५-२६ मध्ये वितरीत निधी	जिल्हाधिकारी, पुणे यांना वितरित निधी
१.	५४५२ ०२०२ ५३-मोठी बांधकामे	७५.००	निरंक	४५.००

२. सदरहू खर्च “लेखाशिर्ष मागणी क्र. ओ-१०, मुख्य लेखाशिर्ष ५४५२- पर्यटनावरील भांडवली खर्च, ०१, पर्यटनासाठी पायाभूत सुविधा, १०१-पर्यटन केंद्रे (००) (१४) स्वराज्य रक्षक धर्मवीर छत्रपती संभाजी महाराज यांचे बलिदान व समाधी स्थळ स्मारक जि.पुणे विकास आराखडा (कार्यक्रम) (५४५२ ०२०२) ५३-मोठी बांधकामे” या उद्दिष्टाखाली सन २०२५-२६ या आर्थिक वर्षातील तरतूदीमधून भागविण्यात यावा.

३. सदर प्रयोजनासाठी झालेला प्रत्यक्ष खर्च व प्रधान महालेखापाल, मुंबई यांचे कार्यालयाने नोंदविलेला खर्च याचा ताळमेळ घालण्याची कार्यवाही जिल्हाधिकारी, पुणे यांनी करावी. तसेच वितरीत केलेल्या निधीचे उपयोगिता प्रमाणपत्र जिल्हाधिकारी, पुणे यांनी शासनास तात्काळ सादर करावे.

४. सदर शासन निर्णय, वित्त विभाग, अनौपचारिक संदर्भ क्र.४५०/२०२५/व्यय-८, दिनांक २९.०८.२०२५ अन्वये प्रदान केलेल्या मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९१२१२१७३०२५१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिलिंद कुळकर्णी)

उप सचिव, महाराष्ट्र शासन

प्रति,

१. विभागीय आयुक्त, पुणे विभाग, पुणे.
२. जिल्हाधिकारी, पुणे.

प्रत,

१. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई
२. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र-२, नागपूर
३. जिल्हा नियोजन अधिकारी, पुणे.
४. जिल्हा कोषागार अधिकारी, पुणे.
५. कार्यासन १४२४, नियोजन विभाग, मंत्रालय, मुंबई.
६. कार्यासन (व्यय-८, अर्थ-१६), वित्त विभाग, मंत्रालय, मुंबई.
७. निवड नस्ती (का.१४४४-अ), नियोजन विभाग, मंत्रालय, मुंबई.